

भारत सरकार  
वित्त मंत्रालय  
व्यय विभाग

लोक सभा

मौखिक प्रश्न संख्या - 319

सोमवार, 08 अगस्त, 2022/17 श्रावण, 1944 (शक)

श्यामा प्रसाद मुखर्जी रूबन मिशन हेतु धनराशि

319. श्री ए.के.पी. चिनराज:

क्या वित्त मंत्री यह बताने की कृपा करेंगे कि:

- (क) क्या श्यामा प्रसाद मुखर्जी रूबन मिशन के लिए राशि जारी करने के संबंध में व्यय विभाग को ग्रामीण विकास मंत्रालय से कोई अभ्यावेदन प्राप्त हुआ है;
- (ख) यदि हां, तो तत्संबंधी ब्यौरा क्या है और उस पर क्या कार्रवाई की गई है;
- (ग) क्या आर्थिक कार्य विभाग ने यह बताया है कि श्यामा प्रसाद मुखर्जी रूबन मिशन 31 मार्च, 2022 को समाप्त होने वाला है;
- (घ) यदि हां, तो इसके क्या कारण है; और
- (ङ) व्यय विभाग द्वारा श्यामा प्रसाद मुखर्जी रूबन मिशन के लिए धनराशि जारी न किए जाने के क्या कारण हैं?

उत्तर

वित्त मंत्री (श्रीमती निर्मला सीतारामन)

(क) से (ङ): एक विवरण सदन के पटल पर रख दिया गया है।

\*\*\*\*\*

“श्यामा प्रसाद मुखर्जी रूबन मिशन हेतु धनराशि” (एसपीएमआरएम) के संबंध में 08 अगस्त, 2022 को दिए जाने वाले उत्तर के लिए श्री एकेपी चिनराज द्वारा पूछे गए लोक सभा के मौखिक प्रश्न सं. 319 के उत्तर में संदर्भित विवरण।

(क) और (ख) जी, हाँ। श्यामा प्रसाद मुखर्जी रूबन मिशन (एसपीएमआरएम) के अंतर्गत धनराशि जारी करने के संबंध में व्यय विभाग को ग्रामीण विकास मंत्रालय से सूचना प्राप्त हुई थी। ग्रामीण विकास मंत्रालय द्वारा प्रस्तुत किए गए आंकड़ों के अनुसार, मार्च, 2022 में व्यय विभाग ने वित्तीय वर्ष 2021-22 के अंत तक एसपीएमआरएम के तहत धरातल पर वास्तविक रूप में शुरू की गई परियोजनाओं पर व्यय की गई कुल प्रतिबद्ध देयताओं के लिए 288.89 करोड़ रुपए की धनराशि जारी करने के लिए ग्रामीण विकास मंत्रालय को अनुमति प्रदान की थी। इसके बाद, ग्रामीण विकास मंत्रालय ने पुनः जून, 2022 में एसपीएमआरएम के तहत संशोधित देयता आंकड़े प्रस्तुत किए थे तथा इसकी स्वीकृति देने और धनराशि जारी करने का अनुरोध किया था। व्यय विभाग ने जुलाई, 2022 में, एसपीएमआरएम के तहत 31 मार्च, 2022 की स्थिति के अनुसार व्यय की गई कुल प्रतिबद्ध देयताओं के लिए 31 दिसंबर, 2022 तक 807.397 करोड़ रुपए जारी करने के लिए एकमुश्त अंतिम स्वीकृति मंजूर की है।

(ग) और (घ): जी, हाँ। 31.03.2022 के बाद इस योजना के विस्तार के लिए सक्षम प्राधिकारी के विशेष अनुमोदन के अभाव में।

(ङ) व्यय विभाग ने 31 मार्च, 2022 की स्थिति के अनुसार व्यय की गई कुल प्रतिबद्ध देयताओं के लिए 31 दिसंबर, 2022 तक एसपीएमआरएम के तहत 807.397 करोड़ रुपए जारी करने के लिए एक मुश्त अंतिम स्वीकृति मंजूर की है।

\*\*\*\*\*